

RNU, IMPHAL
MANIPURI EVENING NEWS SCRIPT AT 7.30 PM
(Date: 28-11-2025)

বাইওমেট্রিক (এল): চান্দেল জিলাগী দিপুতি কন্মিস্সার-লাইশ্রম নন্দাকুমারনা হায়রি-চান্দেল জিলাদা আইন কায়না চংশিল্লক্লিবা মীতোপশিং মশক খঙদোকবা ওন লাইনগী খুথাংদা বাইওমেট্রিক রেজিষ্ট্ৰেশন তৌবা হৌনবা হোৎনরি।

দিষ্ট্ৰিক্ট এডমিনিষ্ট্ৰেশন চান্দেলনা শিনদুনা আইন কায়না চংশিল্লকপা মীতোপশিং মশক খঙদোকবা রেজিষ্ট্ৰেশন তৌবদা চংবা বাইওমেট্রিক মেছিন করমা শিজিন্নগনি হায়বগী মতাংদা জিলা অসিগী পুলিস পার্সোনেলশিংদা ত্ৰেনিং পীবগী থৌরমদা বা ওংবদা দিপুতি কন্মিস্সারনা হায়-হানদি মীতোপশিং অসি অপিবা ফোম অমদা মেনশিলহন্দুনা বাইওমেট্রিক রেজিষ্ট্ৰেশন তৌবন্মী। অদুবু গৃহ মন্ত্ৰালয়গী পাউতাক মতুং ইনা ওন লাইনগী খুথাংদা বাইওমেট্রিক রেজিষ্ট্ৰেশন তৌনবা খঙহল্লকপদগী খোঙথাং অসি লৌখল্লকপনি।

মহাকা হায়-গৃহ মন্ত্ৰালয়গী পাউতাক অসি লৈজরবসু চান্দেল জিলাগী ওমথে পরিংশিংদা ইন্টরনেট ফংদবনা মরম ওইদুনা ওন লাইনগী খুথাংদা রেজিষ্ট্ৰেশন তৌবদা খুদোংচাদবা কয়া মায়োকরি। অসাম রাইফলসতগী ইন্টরনেটকী মতেং লৌদুনা জিলা অসিদসু মীতোপশিং মশক খঙদোকবা বাইওমেট্রিক রেজিষ্ট্ৰেশন তৌবগী থবক অথুবা মতমদা হৌননবা থৌরাং তৌরি।

অজয় (এল): ৭৭ শুবা বেটসকী নৌনা খল্লবা আই.পি.এস. ওফিসার ১০ না ওসি রাজ্যপাল-অজয় কুমার ভালাগা উন্নথৈ।

উন্নবা অদুদা রাজ্যপালনা মখোয়গী ত্ৰেনিং মপুং ফানা লোয়শিল্লকপদা থাগৎপা ফোংদোকখি অমসুং পুকচেল শেংনা অমদি দায়ত্ব খঙনা মথৌ পাঙথোক নবা রাজ্যপাল পাউতাক পীখি।

তোবেকো (এল): ইন্ফাল ৰেষ্ঠকী দিপ্যুতি কন্মিস্সারগী ওফিস অমসুং দিষ্টিক্ট তোবেকো কন্মোল সেল-ইন্ফাল ৰেষ্ঠ অনিনা শিনদুনা হিদাক মনাগী পোৎলম শিজিন্নদবা হায়বা ৰাখল্লোনদা মীয়ামদা খঙহনবগী থৌরম অমা ইন্ফাল ৰেষ্ঠকী দিপ্যুতি কন্মিস্সারগী ওফিস কমপ্লেক্সতা ওসি পাঙথোকথ্বে।

থৌরম অদুগী মপুং ওইবা পান্দমদি, দি.সি. ওফিস কমপ্লেক্সতা হিদাক মনাগী পোৎলম অমত্তা য়োলহন্দবা, হিদাক মনাগী পোৎলমশিং শিজিন্নবগী মাংজবশিং কন্মিচাৰিশিং অমসুং ওফিসতা লাকপা মীয়ামদা খঙহনবা অসিনচিংবনি। থৌরমগী শৰুক অমা ওইনা দিপ্যুতি কন্মিস্সারনা ইন্ফাল ৰেষ্ঠকী তোঙান তোঙানবা দিপাৰ্টমেন্টশিংদা চৎতুনা হিদাক মনা পোৎলম শিজিন্নদনবগী মতাংদা পোষ্টরনচিংবা য়েস্থোকথি।

কাংপোকপী (এল): কেন্দ্রগী দিপাৰ্টমেন্ট ওফ এগ্রীকলচর এন্ড ফারমস ৰেলফিয়ারগী দাইৰেক্তরনা লুচিংবা কাংবু অমনা কাংপোকপী জিলাগী কৈথেলমানবী অমসুং দাইলি ভিলেজতা চৎতুনা সৰ্ভে চথ্বে।

য়েংশিন থোঙচৎ অদুদা ফারমস ৰেজিষ্ট্রিদা লৌমীশিং ৰেজিষ্ট্রার তৌননবা অমসুং ফার্মিং রাইটস মেনেজমেন্ট সিস্টেম থবত্তা ওস্থোকনবগী পান্দমদা সৰ্ভে অদু পাঙথোকপনি। হায়রিবা খুল অনি অসি মতমগা চুন্নরবা লৌউ শিংউগী থবকশিং নীংথিনা থবত্তা পায়খৎপা য়াননবা মোদেল ভিলেজ ওইনা লাউথোকথিবনি।

চিরাং (এল) : ইন্ফাল ভেল্লিগী চিরাং তুরেলদা চহি লিশিং ৩৭ ৰোম শুরবা ৰাগী ফোসিল থেংনথ্বে।

পি.আই.বিগী মতুং ইন্না দিপাৰ্টমেন্ট ওফ সাইন্স এন্ড টেকোলোজিগী মখাদা লৈরিবা বিৰবল সহানি ইন্সটিটিউসন ওফ পেলিও সাইন্সেসকী বৈগ্যানিক

কাংবু অমনা হায়রিবা অরীবা রাগী ফোসিল অসি হন্দক থেংনরকখিবনি হায়রি।

এগ্রী (এল): রাজ্যগী লৌউ শিংউ বিভাগকী মখাদা বেসলর ওফ টেকোলোজি (ফুদ টেকোলোজি), বি-টেক (এগ্রীকলচরেল ইঞ্জিনিয়ারিং), বি.এস.সি. ওনরস (নেচরেল ফার্মিং) যাওনা তোঙান তোঙানবা পোষ্টশিংগী চহি মরিগী দিগ্ৰী কোর্স তমনিংবা মইরোইশিংদগী দরখাস্ত কৌরি।

শঙাই (এল): মণিপুর শঙাই ফেষ্টিভেলগী ওসি ৮ নি চনবা নুমিৎতা তোঙান তোঙানবা মফমশিংদা নাংকী ওইবা থৌরমশিং যাওনা মখল মথেলগী থৌরম কয়া পাঙথোক্লি।

পেলেস কম্পাউন্ডদা লৈবা ভগ্যাচন্দ্র ওপন ইয়ার থিয়েটারদা মাইবী লাইচিং জগোই, তাঙুল ত্রেদিসনেল দাঙ্গ, উত্তর প্রদেশকী আর্টিষ্টশিংনা এক ভারত, শ্রেষ্ঠ ভারতকা মরী লৈনবা জগোই, খারম ত্রেদিসনেল দাঙ্গ, থাং-তা অমদি মহা-রাস উৎলি।

খুম্ন লম্পাক স্পোর্টস কমপ্লেক্সতনা ইন্দিজিনস অমদি এভেঞ্চর স্পোর্টস প্রোগ্রামশিং পাঙথোকখি।

ইবোয়াইমা শুমাং লিলা শঙলেনদা রিমন আর্ট এন্ড কলচর এসোসিয়েসন্না পুথোকপা নুপী অমসুং কমাখ্যা সঙ্গিৎ মন্দলগী অরোনবা লনগৈ উৎখি।

ইন্ফালগী খুম্ন লম্পাক অচ্যারি গ্রাউন্ডদা নুমিৎ হুমনি চখগদবা সঙাই ম্যুজিক ফেষ্টিবেল ওসি হৌদোকথ্বে। হুয়েং নিনি চনবা নুমিৎতা মীরৈবাক্তগী লাকপা ম্যুজিক বেন্দ কাংবুগী ঈশৈ নোংমাইগী থৌরম উৎকনি।

অমরেমাদা, খুম্ন লম্পাক্তা সঙাই ম্যুজিক ফেষ্টিবেল পাঙথোকপা য়ানিংদে হায়দুনা মইরোইশিংনা খোঙং চংশিনথ্বে। ইন্ফাল ইষ্টকী লমলোং কৈথেলদগী মশিং য়াল্লবা মরোইশিংনা থৌরম পাঙথোকফম খুম্ন লম্পাক তমা

চংশিল্লকপদা পুলিসকা মুকখি।

লিটরেচর (এল) : সাহিত্য থৌপাং লুপ ইন্ফাল অমদি ফুঙ্গা হেরিটেজ-শিল্লোংগা খুৎশমদুনা শিনবা ওরাংদগী হৌখিবা ইন্ফাল লিটরেচর ফেষ্টিবেলদা সাউথ আফ্রিকা, থাইলেন্দ, অসাম, ত্ৰিপুৰা অমদি কোলকাতাদগী লাকপা অইবা, অইবী ৯ লোমা শৰুক য়াৰি।

ওসি নিনি চনবা নুমিৎতা কৈবুল লমজাউ নেসনেল পাৰ্ক, লোক্তাক পাং, থঙ্গা কৰাংদা চৎতুনা মহৌশাগী ফজবা শক্তমশিং য়েংহনখি। লোয়ননা থঙ্গা ব্ৰাংমা হাঙ্গুলদা হাংলিবা ৱিলিফ কেম্পতা লৈৱিবা আই.দি.পিশিংগা ব্ৰাৱী শান্নখি অমদি শেলগী তেংবাংসু পীখি।

ফিয়ার (এল) : মনিপুৰ যুনিভৰসিতিগী ত্ৰেনিং এন্ড প্লেসমেন্ট সেল অমদি কনফিদৰেসন ওফ ইন্দিয়ান ইন্দ্ৰষ্টি (সি.আই.আই) গা খুৎশমদুনা নুমিৎ নিনি চথগদবা জোব এন্ড প্লেসমেন্ট ফিয়ার ২০২৫ ওসি যুনিভৰসিতি অসিগী ওদিটোৱিয়মদা হৌদোকথ্ৰে।

হৌদোকপগী থৌৱমদা যুনিভৰসিতি অসিগী ভাইস চাঞ্চেল্লৰ-প্ৰোফেসাৰ-এন. লোকেন্দ্ৰ, ইণ্টৰনেল ক্বালিতি এস্ৰেন্স সেলগী দিৰেক্টৰ-প্ৰোফেসাৰ এ. ৱাজমনি সিংহ, ত্ৰেনিং এন্ড প্লেসমেন্ট সেলগী দাইৰেক্টৰ প্ৰোফেসাৰ-সি.ঐচ. ইবোহল মীতৈ অমদি সি.আই.আইগী ৱিজনেল হেদ-অমলজিৎ দাস য়াওনা তোঙান তোঙানবা ইন্দ্ৰষ্টিগী সেক্টৰদা লৈবা মীওই কয়া শৰুক য়াখি।।

ৱাইল্ড (এল): ভাৰতকী ৱাইল্ড লাইফ প্ৰোটেক্সন এক্ট ১৯৭২ গী সেদ্যুল ৱানদা চনবা সেৱো (সভেং) অমা কনবা ওমলে।

সভেং অদু তমেংলোং জিলাগী তৌসেম সব দিভিজনদগী কল্লবা মতুং মনিপুৰ জ্ৰলোজিকেল গাৰ্দেনদা খুৎশিল্লথ্ৰে।

হোম (এল) : মনিপুৰ হোম গাৰ্দ ইমপ্লোয়িজ ৰেলফিয়ার এসোসিয়েসননা হোম গাৰ্দ পার্সোনেলশিংগী দিয়ারনেস এল্লাউয়েন্স হেনগৎপা যাওনা তোঙান তোঙানবা দাবীশিং অথুবা মতমদা পীথোকবা রাজ্যগী চীফ সেক্রেটরিদা চেরোল অমা পীশিনথ্ৰে।

এসোসিয়েসন অসিগী প্রসিদ্দেণ্ট-ৰাই. মঙ্গিনা হায়-রাজ্য সরকারগী মখাদা থবক তৌরিবা কন্মচারিশিংগী দি.এ. চাদা ৪২ দা হেনগৎথবসু হোম গাৰ্দ পার্সোনেলশিংগী ওইনদি হেনগৎপীদনা থল্লি।

মনকিবাট : প্রধান মন্ত্ৰি নরেন্দ্ৰ মোদিগী পুকিংগী ৰা, মনকি বাটকী ১২৮ শুবা ইপিসোদ থা অসিগী ৩০ নোংমাইজিং নুমিৎকী অয়ুক পুং ১১ দা অকাশবানিগী থোঙদা শন্দোক্কনি।

থৌরম অসি এ.আই.আৰ ন্যুজ, দি.দি. ন্যুজ, পি.এম.ও. অমসুং ইনফোমেসন এন্ড ব্রোডকাষ্টিং মন্ত্ৰালয়গী যু-ট্যুব চেন্নেলশিংদসু লাইফ ট্ৰিমিং তৌগনি। থৌরম অসি এল.আৰ.এস চুৰাচান্দপুৰদসু শন্দোক্কনি। মসিগী মণিপুৰী ৰাহস্থোক প্রধান মন্ত্ৰিনা ৰা ঙাংবা হেক লোইবগা অকাশবানি ইম্ফালনা শনে দাক্কনি। মসি নুমিৎ অসিমকী নুমিদাং পুং ৮ দসু অমুক হন্না শন্দোক্কনি। দাইলেক লোলশিংদনা মথংগী নুমিৎতা শন্দোক্কনি।

জল জিবনঃ কেন্দ্ৰগী জল শক্তি মন্ত্ৰি-সি.আৰ পতিলনা হায়রি-লৈবাক অসিদা লৈরিবা যুমথোং কোতি ১৫ দা জল জিবন মীসনগী মখাদা টোতি ঈশিং পীবা ঙমলে।

ন্যু দিল্লিদা ঙসি পাঙথোকপা সুজলান ভারত মীফমদা শৰুক য়ারদুনা শ্ৰী পতিলনা হায়-লৈবাক অসিগী নাগরিক খুদিংমন্ত্ৰা থকবা অফবা ঈশিং ফংহনবা হায়বসি সরকারগী অচেৎপা ফিরেপনি। ঙসি পাঙথোক্কিবা মীফম অসি ঈশিং য়োকশিন্দুনা থন্না হায়বা ৰাখল্লোন অদু লৈবাক শিনবা থুংনা খঙহন্নবগী পান্দমদা

পাওথোকপনি।

অকাশবানি পাউমীগা ওসি অখন্ননা উন্নবদা মন্ত্রিনা হায়-মীপুম খুদিংমত্তা থকবা অফবা ঈশিং ফংহনবা হায়বসি লৈবাক অসিনা ইং ২০৪৭ তা নীংথিনা চাডখৎলবা লৈবাক অমা ওইহন্নবা হোৎনরিবা পান্দম অদুগী মনুং চল্লি। নোংগী ঈশিংবু য়োকশিন্দুনা থম্বদা মীপুম খুদিংমকা শরুক যাবীনবা মহাকা আপিল তৌরি।

পিএমঃ প্রধান মন্ত্রী-নরেন্দ্র মোদিনা হায়রি-সরকারনা অখন্নবা থৌশিও অমগী মখাদা অঙাং ওইনা লুহোংবা থিংননবা লম্বীরোমদা চংশিল্লিক্লি।

কেন্দ্রগী রিমেণ এন্ড চাইল্ড দিবলপমেন্ট মন্ত্রী-অনুরপুরনা দেবীনা ইবা আর্টিকল অমা সিয়ান তৌথি। আর্টিকল অদুদা ভারত অসি চহি শুদনা লুহোংবা লৈতবা লৈবাক অমা ওইহন্নবগী রাফম য়াওরি।

জিদিপিঃ লৈবাক অসিগী জি.দি.পি. চংলিবা শেনবা চহি অসিগী অনিশুবা থা অহুম ফাওবদা চাদা ৮.২ গী চাংদা হেনগৎলে। মসি লৈবাক অসিদা পোং-চৈ শাবগী সেক্তরদা নীংথিনা থবক তৌরকপদগীনি হায়রি।

শেনবা চহিগী অহানবা থা অহুমদা লৈথিবা জি.দি.পিগী চাংগা য়েংনবদা হন্দকী থা অহুম অসিদা নীংথিনা হেনগৎলে। হৌথিবা থা অহুমদদি চাদা ৭.৮ ওইরম্বনি। মসি মমাংগী চহিদদি চাদা ৫.৬ তমক ওইরম্বী।

সাইক্লোনঃ বঙ্গোপ সাগরগী থা নোংচুপ থংবা শরুত্তগী শিৎচিল্লক্কদৌরিবা নোংলৈ নুংশিং-দিতরাগী য়েংলগা ইন্দিয়া মেট দিপার্টমেন্টনা পুদুচেরিদা রেড এলার্ট লাউথোকথ্বে।

ফিভম অসিগী য়েংলগা নেসনেল দিজাস্তুর রেস্পোন্স ফোর্স (এন.দি.আর.এফ) কী মীওই ৬০ না শাবা টিম অমা পুদুচেরিগী অরাকোনমদা

ঙসি থুংথ্ৰে। মথোয়না জিলা অদুগী দি.সিগা মীফম অমা পাঙথোক্তুনা ওইরকদৌরিবা ফিভম অদুগী মতাংদা কুপা খন্নথ্ৰে। টিম অদুগী তোঙান তোঙানবা মীওইশিংনা মী কনবা অমসুং তেংবাং পীবগী থবক চথনবা সমুদ্র খোঙবান অমসুং খুদোংথিবা য়াবা তুরেল মপানশিংদা মীকুপ নাহ্মশিংনা লৈরি। অতোপ্লা টিম অমনা করাইকালদা থাথ্ৰে।

কনফারেন্স : ৬০ রক শুবা ওল ইন্দিয়া কনফারেন্স ওফ দাইরেক্টরস জেনেৰেল এন্ড ইন্সপেক্টরস জেনেৰেল ওফ পুলিস ঙসিদগী ছত্ৰিসগরগী নৱারাইপুৱদা হৌথ্ৰে। নুমিৎ হুমি চথগদবা মীফম অসিদা প্রধান মন্ত্ৰি নৱেন্দ্ৰ মোদি হয়েং অমদি হংচিং শৰুক য়াগনি।

লৈবাক অসিগী নেসনেল সেকুৱিতিগী য়ামা মৰুওইরিবা মীফম অসিদা কেন্দ্ৰগী গৃহ মন্ত্ৰি অমিত সাহ, নেসনেল সেকুৱিতি এদভাইজর অজিৎ দোবাল, কেন্দ্ৰগী গৃহ ৰাজ্য মন্ত্ৰিশিং, তোঙান তোঙানবা ৰাজ্য অমদি যুনিয়ন তেৱিতোৱিশিংগী দি.জি.পি অমদি সেন্ৰেল পুলিস ওৰ্গানাইজেসনশিংগী মকোকশিং শৰুক য়াগনি। চহি অসিগী হিৱমদি ভিক্তিত ভাৱত সেকুৱিতি দাইমেনসন্স হায়বা অসিনি।

মীফম অসিদা ভাৱত্তা হৌজিক থেংনরিবা নক্সেলিজম, তেৱোৱিষ্টকী মথক্তা চথরিবা কাউন্টর তেৱোৱিজম ওপৱেসনশিং, মহৌশানা থোকহনবা খুদোংথিবশিং মাযোকবা, ৱিমেণ সেফতি অমদি পুলিসনা অনৌবা মখলগী ফোৱেন্সিক সাইন্স অমসুং অৰ্তিফিসিয়েল ইন্তেলিজেন্স শিজিল্লবগী ৰাফমশিং খন্নগনি। মীফম অসিগী শৰুক অমা ওইনা প্রধান মন্ত্ৰিনা মথৌ নিংথিনা তৌবগীদমক প্ৰসিডেন্ট পুলিস মেদল ফোৱ দিষ্টিংগুইস সাৰ্ভিস ফংলবা পুলিস ওফিসিয়েলশিংদা য়েহ্ৰেক্কনি।

হোং-কোং : হোং কোংগী তাইপো জিলাদা মৈ চাকপগী থৌদোক্তা লৈখিদবা

মীগী মশিং ৯৪ শুত্ৰে। হৌজিক ফাওবা মীওই ২৮০ থিবা খঙদনা লৈরি। সরকারগী ৰাঙাংলোই অমনা হয়- হৌদোক অসিদা হৌজিক ফাওবদা মীওই ৭৬ শোক্লেল মসিগী মনুংদা মীওই ১৫ গী ফিভম লুনা লৈরি। মহাকা হয়- বিন্দিংশিং অসিদা অশিবা হকচাং লৈরমখিগনি হয়বগী চিংনবা লৈ। অদুনা অশিবা মশিং হেনগৎলকপা যানা লৈরি। বিন্দিংশিং অসিদা হৌজিক শেমজিন শাজিনবগী থবক চখবদা শিজিন্নরিবা ৰা অমদি মৈ চাকনবা নেট শিজিন্নবা অসিদগী মৈ হৌরজুনা বিন্দিংশিং অদু মৈ চাকখিবনি। হৌজিক ফাওবদা মীওই ৯০০ হেন্না ফয়্যার সার্ভিসনা কন্দুনা শাফগদবা মফমশিংদা থল্লি।

পোলোঃ মনিপুৰ হোস্ ৰাইদিং এন্ড পোলো এসোসিয়েসননা শিনদুনা ইন্সফালগী মপাল কাংজৈবুংদা চখরিবা ১৫ শুবা মনিপুৰ পোলো ইন্ টরনেসনেলগী ফাইনেলদা হয়েং ইন্দিয়া (বি) মনিপুৰগা কলম্বীয়াগা থেংনরগনি।

অমরোমদা, ওল মনিপুৰ পোলো এসোসিয়েসননা শিনদুনা কংলা মনুং কাংজৈবুংদা চখরিবা শগোল কাংজৈ কপ-২০২৫ গী ফাইনেলদা হয়েং চিংথে হুনবা পোলো ক্লব অমদি এক্স পোলো ক্লব থেংনরগনি।

ফুটবোলঃ এস.এস.সি. গ্ৰাউন্ড সেক্তাদা চখরিবা অহুমশুবা প্ৰিমিয়ৰ লিগকী ওসি শান্নখিবা মেটচতা এঠলেটিক ব্ৰদরস এসোসিয়েসননা সোসিএল স্পোর্টিং ক্লবপু পাঞ্জল ৩-০ দা অদুগা য়ঙ ফিজিক যুনিয়ননা অংথা এফ.সিবু পাঞ্জল ৬-১ দা থোইশ্ৰে।

ক্ৰিকেটঃ ১০ শুবা এম.এন.সি.এ. প্লেট টুৰ্নামেন্টকী ওসি শান্নখিবা লিগ মেটচতা-ৰাই.এ.সি. য়াইস্কুলনা ৰাই.ডব্লিউ.সি. পাংশোইবু ৰিকেট ৫ দা থোইশ্ৰে।

অতোপ্পা মেটচ অমদা-নাপসা খা-ইস্ফালনা এস.এস.য়ু. শিংজমৈবু
বিকেট অহমদা থোইথি।

ক্ৰিকেট (এল): বি.সি.সি.আইগী মীংয়েং মখাদা পুনেগী এম.সি.এ ক্ৰিকেট
ষ্টেদিয়মদা ওসি শান্নখিবা মেটচ অমদা মনিপুৰনা মেঘালায়াবু রন-২৫ দা
থোইথৈ।

পেৰা: অসমাগী গুৱাহাতিদা লৈবা ইন্দিরা গান্ধি এঠলেটিক ষ্টেদিয়মদা অনিশুবা
নোৰ্থ ইষ্ট পেৰা স্পোর্টস মিট ওৱাংদগী হৌথৈ।

মনিপুৰগী পেৰা স্কাউদনা সনাগী তকমান তৰুক, লুপাগী অমা লৌবা
ওমথৈ।

ফুদসাল: ন্যু দিল্লিদা ওসি লোয়শিনখিবা ১৭ শুবা জ্নিয়ৱ নেসনেল মাইক্ৰো
ফুদসাল চেম্পিয়নসিপ্তা মনিপুৰগী চহি ১৬ মখাগী নুপামচাগী টিমনা রনরস অপ
তাবে।

মায় পাৰ্লুবা শান্নৰোইশিং, কোৰ্স অমদি টিম মেনেজৰবু মনিপুৰ সোন্ধর
ফুদসাল এসোসিয়েসনা থাগৎপা ফোংদোরক্লি।

হোক্কি : এফ.আই.এচ. হোক্কি মেম্স জ্নিয়ৱ ৱাৰ্ল্ড কপ ওসিদগী তামিলনাদুগী
চেন্নাই অমসুং অমসুং মদুৱাইদা হৌথৈ। তুৱনামেন্ট অসিগী ওসি অহৌবা
নুমিৎকী অহানবা মেটচতা জৰমনিনা সাউথ আফ্ৰিকাবু পাঞ্জল ২-০ দা মায়খিবা
পীথৈ।

গ্ৰুপ-বিগী মেটচ অমদা ওসি ভাৰত অমসুং চিল্লি নুমিদাং পুং ৮ মখায় তাবা
মতমদা শান্নগনি। ভাৰতকী মীওই ১৮ না শাবা স্কৱাদ অসিদা মণিপুৰদগী দিফেল
দর তলেম প্ৰিয়োবৰ্তা অমসুং মিড ফিল্ডর থৌনাউজম ইঙালেস্বা লুৱাং য়াওরি।

গ্রুপ-বিদা ভারত, ওমান, চিল্লি অমদি স্বিটজরলেন্দ যাওরি। তুরনামেন্ট অসিগী
ফাইনেল দিসেম্বর ১০ শান্নগনি।